

# IN-NAHHA

TA'

AGOSTINO

LEVANZIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeüġ dac li għaraf hallat il helu ma'l meħtieġ.

113.

29 ta' OTTUBRU 1910.

IT-TIELET SENA

## FTEHM.

Hadd ma jista jissieheb għal ankas minn sena; u jecce ma jgharrafx lili, b'il mictub, għallankas kmistax kabel, li ma fi hsiebux iġgedded, inghoddu bhala 'msieheb għa's-sena ta' ūara. Il hlas, b'il kuċċiem, hu: għal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jeü b'it-tliet xhur; l-obraju ijhallu, barra minn dan, il posta ucoll. Cull min jissieheb issa jiehu l-eüuel sena li harget b'xejn; min ijsiehu jiehu "Mahbub ta' Gesù" b'xejn. In-"Nahha" u il "Mahbub ta' Gesù" jinbigħu għand is-Sur GANNI CRITIEN, ta' Strada Rjali ta' l Belt, fejn jista jsir il hlas ta' l-gazzetta ucoll. L-ittri għandhom jinbagħtu collha f'Ta's-Sliema, 12, Str; S. Vincenzo.

## BEDA JBERRAK!!

Jecce tiegħu fidejcom l-*Avvenire* ta's-Sur Cicc tintebħu malajr li għal l-elezjoni li gejjja ġa beda jberrak ġmielu.

Is-Sur Cicc jaf tajjeb li it-Tabib Pullicin ilu hafna snin f'il politica u li dejjem gieb ruħu ta' onest u ta' galantom; jaf tajjeb li għad li ma hux xi xcora għert iżda dmiru dejjem kdih tajjeb u dejjem hadem chemm felah biex ijfttex il gid ta' l pajjis.

Is-Sur Cicc jaf ucoll li it-Tabib Pullicin żamm il uieghdjet tiegħu u hareġ ta' ragel billi iddimetta ruħu bħal ma kal, u jaf ucoll li l-eüuel distrett fih il cotra ta' l eletturi li għandhom rashom fuk għonkhom biex jaħsbu biha u għalhecc billi is-Sur Cicc beda jitbazza li jitlagħlu f'il Cunsill m'il ġdid it-Tabib Pullicino u b'hecc ijcun tah dakka ta' ħarta cbara hafna, beda jibbumbardjah bl'icreh u b'ħafna offisi personali minn ūara il colonna ta' l *Avvenire*. U għandu raġun li jibda jitbazza minnu għaliex jaf li il ħatra tiegħu sejjra tisser li l-intelligenti ta' l eüuel distrett huma contrarji għall politica ta's-Sur Cicc, illi huma jridu id-dimissjoni, li b'hecc jigi actarx *in minoranza* u allura jecce ma jitilkux minn jeddħom il Gvern biex johroġ ta' ragel ijcollu jħoll il Cunsill hu.

Dana is-Sur Cicc collu xamm m'il bogħod u għalhecc beda jispara mnejn għad ijridd jiffacča il għadu u beda jfttex li jizbghu bl-isued b'coll xorta ta' insulti personali li ma jix-irkux lil gazzetta bħal tiegħu.

Li hu jattacca b'dana il mod baxx l-it-Tabib Pullicino ma jogħobnix ūara li żamm ma' spalltu u inkeda bih u gieghlu jiffirma il programma miegħu għal hafna snin. Chiecu dac li kal issa kalu meta chienu ħbieb u meta chellu bżonnu conna natuh xi pis; iżda billi jghidu il-lum li cullhadd jaf li

huma għedeüa politici u li is-Sur Cicc jibza li jcun maħtur hu, dac iż-zebliħ ta' l *Avvenire* l-ebda bniedem b'il għakal ma hu sejjer jatih l-ebda pis.

Dana anzi jurina li is-Sur Cicc ijridd iżzomm postu hemm fuk b'coll mod billi sammarr f'il bandiera tiegħu il chitba «*Habemus intentum et ne curemus de modo*»; bħal ma turina l-istess ħaġa ix-xniha li ħaün li hu sejjer johroġ gazzetta b'il malti biex jiddefendi ruħu ma' l poplu baxx. Dana ma għandu l-ebda bżonn u raġun li jagħmlu jecce ijridd li għamilu jcun b'id-diher. Hu jaf li jiena ma hiniex għadu tiegħu personali u li barra m'il affari ta' d-dimissjoni nista ingħid li nakbel f'il politica miegħu, jaf li fl-elezjoni l-oħra staħtlu biebi u klibtlu b'il malti dac li ried ijghid bla interess ta' xejn, jaf li meta jogħgħbu jicconfuta dac li ngħid jien jeü gazzetti oħra b'il malti biebi hu dejjem mittuh għalih għaliex in-«Nahha» tiegħi bhala gazzetta indipendenti u bla mibegħda personali ma tibzax li is-samma iż-zeüġ kniepen biex titla f'il uieċċ verita. Mela jecce jidhirlu li għandu raġun jiddefendi ruħu u jecce jippersuadina li ir-raġun hu tiegħu jsibna dejjem sejf u tarca għalih bħal ma sabna fl-elezjoni l-oħra.

Izda ma jridx jibda jiccumbatti b'il personalita li hu tant jogħhod u jmakdar bħal ma kieghed jagħmel ma't-Tabib Pullicino. Jattacca il *fehmiel* tiegħu u m'hux il *persona*. Jippersuadina li id-dimissjoni hi ħsara u m'hux gid għall pajjis u jsibna miegħu; iżda jecce, għax jara li ma għandux argoment tajjba b'iz-zejjed, jibda jcasbar in-nies li ma jaħsbuħiex bħalu b'ħafna personalita baxxa jcollna ingħidulu li dic il għerra personali li ma jridx m'il għedeüa tiegħu kieghed jagħmilha hu ucoll u allura ma ħakkux ħliet it-tmakdir ta'n-nies onesti u intelligenti collha.

Is-Sur Cicc għandu jippersuadina minn zeüġ ħuejjeġ jecce ijridd li aħna jibkghilna il fidueja fih.

L-eüuelnett għandu jdaħħilna f'rasna li hu kieghed jagħ.

mel *guerra ta' fehmiet* u m'hux *guerra ta' persuni u ta' interess*; igifieri li ma telakx m'hux ghax jakbillu jokghod jeŭ ghax daħal f'il pica ma' ghedeŭta tteghu li ghandu jibka hemmhecc gha'd-debbus ta' klubhom; u f'it-tieni loc ghandu jurina ċar li dina il *guerra* collha li kieghed jagħmel kieghed jagħmilha għal gid tagħna u m'hux għal gid tieghu u ta' butu.

Jippersuadina li ma humiex l-interess, l-ambizjoni, il pica, il mibegħda ta' ghedeŭta u h'ejjeġ oħra coroh u dannusi bħal daŭn li kieghdin iżommu lilu u lil shabu hemm fuk u jara chif ijsibna mieghu u nakbzu għalih b'hilitna collha chemm hu.

Iżda sa chemm ma jagħmelx dana u sa chemm l-ghedeŭta tieghu jiccumbattihom f'loc l-argomenti b'il personalità kontra kalbna jcollna nictbu contra tieghu u nagħmlu chemm niestghu biex ingarrfuh minn hemm tuk għal gid ta' l-pajjis.

Jiena ma irridx ninsa fl-istess hin chemm hađem u tħabat għal tlietin sena shaħ b'sacrifici ċbar ta' saħtu u ta' interessi tieghu, u lankas irrid naraha bi ċbira billi issa kieghed jieħu it-tliet mitt lira f'is-sena. Le, dac li kieghed jakla minn hemm sata jakilghu minn band'oħra b'ankas imrar u torturi u għalhecc inbiericulu b'kalbi collha. Biss ma nixtiekx li jidhol il fellus go rasi li dina il-lotta collha tieghu hi biex ijsalva dac il post biex ma jarġax jaka f'il curitur ta' l-Krati. Jecc hu hecc, għad li bhala bniedem ma għandux it-tortijiet collha, hu dannu ċbir għalina u għalhecc għandna niccumbattuh.

Mela ja Sur Cicc isma il chelma ta' aieħed li ma għandux mibegħda jeŭ għejra għalic u li meta fehem li għandec raġun iddefendec. Żomm ruħec f'il għoli chif jixrak lilec u lill gazzetta tiegħec, u allavolja xi hadd jattaccac b'il personalità la titcasbarx fihom. Iccumbatti bl-argomenti il *fehmiet* ta' l-ghedeŭta politici tiegħec u jecc daŭn l-argomenti huma kauŭija b'iz-żejjed tirbah. La iddaħħalx pichi, partiti, baned, personalità u x'na f'ien u halli l-eletturi ta' l-euħel u ta's-seba distrett jatuc il fehma tagħhom sinciera fuk id-dimissjoni u jecc tara li l-intelligenti u il poplu huma contra il fehma tiegħec u ta' shabec mil rasec chif tghid dejjem int għall fehma ta' l-cotra u inzel minn hemm halli il poplu ma jitlefx il fiduċja fic għaliex jecc f'dana il baħar imdaħdaħ nitilfu lilec incuħu tliħna baħri m'il aħjar għad li meta jfettillec tieħu gost tmur tiftex l-iscolji biex tokghod titchisser fukhom int stess tost id-daħk u l-applaŭsi ta' l-ferħana ghedeŭta tiegħec.

Mela iftaħ f'it għajnejc u ara fejn int miexi għaliex il fondok ma hu xejn f'il bogħod!



**FRAC.**

Biex tifhma f'it chif kieghed jibza għal fusna il Gvern hi għandna isimghu f'it daŭn:—

1.) L-is-Sur Biancardi ūara li għamluħ Dŭanier b'ħames mitt lira f'is-sena, ūara li baġtuh jistudja id-dŭajjen ta' l-Inghilterra biex ijcuħ jista jakdi dmiru seŭta f'dac il post, riedu joholkulu lokma oħra bħallicheu, dauc li taħ ma humiex b'iz-żejjed. Aktghu x'holmu? li jagħmluħ Controllur ta' l-Palazzi ta' l-Gvernatur!!! b'MITT LIRA oħra bħarrija f'is-sena!! u x'ijcollu x'jagħmel? xejn li xejn.

2.) L-it-Tabib Bernard, bażuzlu iħor, ga bdeŭ ijghaddulu HMISTAX IL XELIN CULL JUM tafu t'ħix? Biex ijduħ b'il mor-

da b'il colera f'Lazzarett... meta jcuħ hemm!!! Tajjba din. Alla helisna m'il colera u aħna inhallsu il liri biex niccuaraha għal meta tigi.

3.) Jt-Tabib Temi Zammit mar Napli biex jitghallem chif jagħraf il colera... meta tigi. Għajb li Professur bħal dac ma għandux il hila jagħrafha! U imbagħad dic il biċċa xogħol ma tmissx lilu għaliex hu ma hux il patologu ta' l-Gvern u ma nafx għala telak l-istudenti ta' l-Università bla spieghi, l-Uffiċju Sanitarju bla Analiticu u il Muzeŭ bla Direttur biex ijlaħħak hu ma d'il praspura ucoll. Ūara il vjaġġ ta' Lampedusa chellu aptit ijmur sa Napli minn fuk spallejn il Caxxa mifsuda tagħna.

Jecc tridu tcunu tafu x'attenzjoni kieghed jagħmel il Gvern biex ma tidholx il Colera f'Malta akraŭ dac li kal il *Malta Herald* fuk l-affari tal Curunell Henderson u dac li chiteb ir-*Risorgimento* fuk l-affari ta' l-Banco di Roma.

Tasseŭ li sirna repubblica akŭa m'il Portugall bla ma għadna lankas intbaħna.



Carmnu Mizzi, ta' *Manann*, gie iccundannat m'il Magistrat Cremona ta' Għaŭdex għal xaħar ħabs u erbghin lira multa talli biegh laħam bla boll ūara li chien ga ūeħel ħames liri f'it ilu għal l-istess haġa. Il piena hi kalila iżda ga la darba b'il f'it ma jixogħfux hemm b'żonn li jagħfsuħom bl-aħrax halli dina is-sengħa ta' tant ħsara għas-saħħa tinkata għal collox m'il pajjis. Is-Sanitā ħakkħa min ijfaħħarha talli kieghda tagħmel chemm tista biex takbad u ttaħħal il daŭna il ħafna nies bla ruħ li biex ijdaħbru xi sold xejn ma jaraħa bi ċbira li jitimghuna laħam ta' annimali morda jeŭ jintnu. Ūara daŭna għanda ttaħħal rasha is-Sanitā biex takla it-tifħir ta' cull ħadd għaliex daŭna huma h'ejjeġ li jgharrku is-saħħa u m'hux billi tagħme. il *guerra* il ta' l-halib li chif il-lum stkarr il Prof. Temi Zammit stes id-deni ma jigix m'il mogħza biss IZDA MINN HŪEJJEG OHRA UCOLL.



Kuddiem il Magistrat Fiteni giebu d'il gimgha lil Manuħli Sultana talli beżak fl-art f'il curitur ta' fuk ta'. Korti tagħna. Billi dana hu l-euħel tieħed li ūeħel tuk dina il haġa il Magistrat taħħlu tmintax irbigħi biss għad li sata jtaħħlu sa nofs lira. Mela iftuħ għajnejcom għaliex b'il-ligi il għida li ħarget cull min jobzok f'il cnejjes, f'il krati, f'it-teatru jeħ f'lochijiet oħra pubblici jigi imħarrec u jeħel.



F'it ilu cont g'ibt il fehma ta' Koerner fuk il manna. Chien hemm min fehem li dic hi ucoll il fehma tiegħi. Le. Jiena actar iddokkli il fehma ta's-Sac: Antonio Grima ta' Għaŭdex li chiteb articolu sabiħ ħafna contra tagħha fir-*Risorgimento* mnejn jiena cont g'bart dic il farca biss għal cursitā tagħha.



Is-Sur Paul L. Falzon, P.L., iz-żagħzugh intelligenti li hu magħruf b'iz-żejjed għall-gmiel ta' l-poezija bl-ingliż li jicteb, sejjer johrog librett iħor b'poezija bl-ingliż imsejħha *The Lament of Malta*. Nitma li jsib ħafna imsieħbin billi il prezz hu sitt soldi biss.



Nħar il Hadd li għadda il Banda tant imtaħħra *King's Own* għamlet fl-Argotti fiera sabiħa ūisk u li għaliħa mar-ru ħafna nies. Chien hemm tasseŭ x'tara a it-tliet ban-

ed li chien hemm dakkeu programmi sbih nisk. Fost il hūejjeg l-oħra chien hemm ġdid għal Malta il *bilancier* li fih bdeu tielgħin hafna zghazagh b'il folla biex jitbandlu, u hadu gost tasseu. Ittiehdu hafna premji sbih u fosthom chien hemm ziemeł hajj.

Dauna il festi għal gid ta' l baned jogħgbuni nisk għaliex m'hux talli fihom jiddevertu onestament hafna nies izda jsir ucoll hafna gid.



Eil dac li chitibli dic l-ittra anonima fuk il Pulizija u li kal li hu imsieheb f'in-«Nahla» nitolbu m'hux biss li jatini il provi ta' dac li kal biex incun nista immixxi il biċċa il kuddiem izda li jebellimni taht *segriet profesjonali* biex bla ma jista jagħli hu incun naf l'affarijiet f'is-sod u b'hecc lankas incun nista naghli jiena; u jokghod sgur li jecc hu jatini il provi li hemm bzonn f'idejja jiena inkankal il biċċa għaliex jiena f'it-triek ta's-seuua ma nibza minn hadd.



Is-Sur G. Muscat-Azzopardi P.L. Segretarju, ftacar fina u talabna li ingibulu dan l-articolu u ahna imhabba fl-iscop nakduh. L-ortografija hi tiegħu u ma seuejthiehu f'xejn.

## Pellegrinagg' Ġbir.

Nhar il Hadd li gejj, tletin ta ottubru, sejjer isir Pellegrinagg' cbir għall Birchircara. Il Poplu jtlak bil mixi, fis-6 ta fil ghodu, mill Furjana, b'Arcipriet miegħu; u, imbagħd, jingħakad mal Poplu tal Hamrun u ma cul min irid jiehu sehem fil Pellegrinagg'. Hdejn lis-stazzion tal ferrovia ta Birchircara icunu kieghdin jistenneu il Cumitat tal *Għakda tal Appostolat tat talb* u dauc innies collha li jogħgiobhom imorru bit-tramm jeu bil Ferrovia. Min hemm tibda il Processjoni il cbara sa' l Colleggiata ta Birchircara, fejn issir kuddiesa bil Cumunjoni Generali u b'xi fervorin. Imbagħd, il Pellegrinagg' imur il Cnisja tal Herba, biex jinvista is-Santuariju ta Ommna Maria Santissima Incurunata. Jingħad li f'dan il Pellegrinagg', flimkien mal ktajja tal Poplu, sejjrin jieħdu sehem bosta persuni puliti; u li saħansitra l'Iskof icun hemm, biex ikaddes u ikarben in-nies b'idejħ stess; għax dan il Pellegrinagg' sejjer isir bi *protesta solenni* contra l'insolenzi u l'infamijiet li hargu min tomm is-Sindcu ta Ruma contra il Cnisja u contra il Papa Piu X, f'discors sacrilegu li għamel daun il granet. Contra dan is-sindcu, lhudi u cap ta' l frammazuni, saru eluf ta telegrammi lil Papa mid dinja colla u Pellegrinaggi, pħal tagħna kedin isiru cull imchien. Saħansitra il Protestanti u l'istess Lhud onesti haduha contra tiegħu. Minn haun bagħtu ucoll telegrammi il Colleggiati, il Cumitati, l'Istituti u il Fratellanzi il cbar collha: u il Papa, ferhan b'din id-dimostrazjoni, bghat ibierec il cullhadd. Ma jonkox, hlief li dan il Pellegrinagg', jirnexxi cbir u sabih b'cull xorta ta persuni.

Min irid jixtri biljett ta' *zeuc soldi*, li bih imur Birchircara u jigi bit-Tram jeu bil Ferrovia, chif johrog l-avis, jista imur jieħdu min issa stess jeu mis-Sacristija tal Cnisja tal *Eruieh* culljum, mill ghaxra u nofs sa nofs siegha. Jeu mil Cnisja tal *Gizuti*, cull jum, mis-6 sas-7 ta fil ghaxija, jeu min għand l'Arcipriet tal Furjana.

## L'Appostolat tat-Talb

« Din il Għakda Mkaddsa, magħmula biex thabrec għal « gloria t'Alla u għas-sahħa tal eruieh, tcompli dmirha bit-talb, seua tal hsieb u seua tal tomm, chif ucoll b'ghamil « tajjed iħor, li jista ikankal l'imhabba tal Kalb Hanina ta Gesu « u hecc tuakkt ix-xeukat taħha. Din il Għakda Mkaddsa « tpoggi collha chemm hi fuk iz-*Zelaturi*, għax ir-Regolamenti « taħha, li huma appruvati mil Papa, ighidu hecc: « L'insara li « jidhlu f'din il Għakda u li għandhom jingħartu mill'oħrajn « bl'imhabba u bil hrara taħhom għal gid tal proximu, għax « għal-hecc jissejju *Zelaturi* u *Zelatrici* (HABRIECA, irgiel u « nisa,) jahtieg jagħmlu dmirhom collu biex ikanklu dejjem « actar il gieh t'Alla, is-sahħa tal eruieh u id-divozzjoni tal « Kalb Mkaddsa ta Gesu. »—Imch-bbes b'din il hrara ta Ap- « postu, li hi il pedament tal Għakda, għax immissla fiha mil « Kalb Hanina tar-Redentur, il Cumitat taz-Zelaturi tal Belt, « chif jinsab persuas li l'imhabba ta proximu hi l'akua Cman- « dament ta dic il Kalb Mkaddsa u li din l'imhabba, flimkien « mal gid tar-ruh, għandha tittex cull gid iħor li jisua għal « ghajuna tal hajja, biex nirtabtu bħal ahua bejnieta, chif « chienu ighixu l'euleni insara—iddecida, l'isemmi Cumitat, li « jagmel *Caxxa tat-Tifdil* (CASSA DI RISPARMIO,) halli bil għa- « kal tan-nies tal Għakda, jifaddlu xi flus, u il Cumitat igibhom « jatu li mgħax, bħalma sejjer jifisser fir Regolamenti ta din il « Caxxa tant tal gid. »

### Regolamenti.

1. Cull persuna tista tkieghed cull somma ta flus, imkar sold fil *Caxxa tat-Tifdu* tal Għakda tal Appostolat tat-Talb.
2. Ta cull ghaxar xelini li jtkieghdu, jintagħtau tliet soldi mgħax fis-sena; izda ta inkas minn ghaxar xelini, le. Li mgħax-xijiet jithallsu bis-sitt xhur, f'jannar u flulju ta cull sena.
3. It-tkieghid tal flus isir fil pajjiz ta min ikieghdhom, għand il Caxxier tal Cumitat tal post, chif jingħad il kuddiem.
4. F'cull belt u f'cull rahal, jituakkaf Cumitat tal post, l'icun fih President, Caxxier, Segretarju u zeug Membri. In-nies ta daun il Cumitati tal postijiet jagħzilhom il Cumitat il Cbir (*Cumitat Centrali*) li jibka izommhom taht id-direzzjoni tiegħu.
5. Il Cumitat tal post, per mezz tal Caxxier tiegħu, jircievi, fi granet u f'ħinijet li jigu mgħarrfin, cull somma ta flus l'icunu iridu ikieghdu għandu in-nies ta dac il pajjiz. Cull tkieghid ta flus isir bir-recvuta tal Caxxier.
6. Min ikieghed flusu, jiehu Ctieb zghir (*Librett*) bin-numru tiegħu u bis-sigill tal *Caxxa tat-Tifdil*. Dan il Librett l'icun ikum sold, juri cull somma ta flus li titkieghed bih u igib il firma tal President u tal Caxxier tal Cumitat Centrali.

(*Jissocta.*)

## BUREAU DE CORRESPONDANCE

Jecc tridu min jictbilcom xi ittri, ricorsi, petizzionijiet jeu hūej- jeġ oħra bl'Ingliz, bi't-Taljan, b'il Franciz, b'l-Ispanjol, b'it-Tedesc u bil Għarbi; jeu tridu xi traduzzionijiet min dauna il-lingui għal Malti, morru fli SCHOOL OF LANGUAGES (BERLITZ SYSTEM) f' in- numru 17, Sda: Mezzodi, il Belt u tcunu mokdija seuua nisk u bi prezzijiet m'il orhos.

## DIVERTIMENT CBR

u l'actar sabih, icun hemm nhar il Hadd li gejj 30 ta Ottubru fit-8 u nofs ta filghaxija, fit-TEATRU MANOEL fejn il Cumpannija Maltija ta Uigi Bartlu, Gioni Camilleri, Paulu Saliba, Censu Borg, Ruggier Vidal u shabhom l'oħra, ser jatu Cummedia għda ta G. Muscat-Azzopardi bi 3 atti, collha tad- dahk, li jisimha

## BUGHAUCIEC!

u, magħha jatu ucoll, il famus Vudvill cbir

## GIAN-FELIC

li cull mita sar għamel furur cbir.

Min iħrid iħghaddi tliet sieghat fl-icbar divertiment, għandu jmur jara din ir-recita!

# Il Musica Sagra Maltija

( *Tissocia minn numru ta' kabel.* )

## Frangiscu Azopardi.

Dana il cbir compositur ta' musica sagra tūieled f'iz-  
zmien li dina chīenet kieghda tissedda u tissaffa m'il hafna  
hsejjes u tlellix ta' l-musica protana, billi dic il habta ucoll i  
Papa-chien għamel chemm sata biex il musica sagra tūen xi  
haġa xierka għa'd-Dar t'Alla u ma tūenx tixbaħ id-dakk ta' l-  
pjazez u ta' t-teatri.

Chaldakstant l-Azopardi tagħna hakku tifhir għal darbtejn  
uħada għaliex hallielna hafna musica ta' l- cnejjes sabiħa tassew,  
u l-oħra għaliex dina, biex chitibha, ma chellux tisk fuk min  
jimxi iżda ried ijsib triektu b'hiltu stess.

U irnexxa tassew għaliex insibu it-tifhir tiegħu saħansitra  
f'il «Gazzetta Letteraria di Parigi» ta' l-1789, numru 179,  
magħmul minn ūiehed m'il akūa chittieba ta' l-musica ta' dac  
iz-żmien; u b'hecc ismu gera ma' l-Ewropa collha u gie magħdud  
bhala ūiehed m'il aħjar composituri ta' d-dinja. Go Madrid u  
f'il Baviera il musica tiegħu chīenet imfittxa tisk; u fi Franza  
kalbulu f'islen franciż u xerrdulu fl-aħjar Conservatorji ta' l-  
Musica ta' l-Ewropa l-opra tant imfaħħra tiegħu:— « TRATTATO  
SULLA TEORIA E PRATICA D'UNA ARTE» u li fiha chīen  
hemm hafna musica sabiħa minn tiegħu.

Dana tghallem f'Napli fejn katta tmien snin shah taht  
l-aħjar Professuri ta' hemm; u tant irnexxa li riedu jzommuh  
Professur f'dac il Conservatorju stess. Izda Azopardi biex jigi  
jitghezzez ma' djul il familja tiegħu u f'pajjisu tilef collox għa-  
liex haūn ma chisebx hīief il għejra u iz-żebliħ ta' l-Maltin l-oħra  
f'il hin li chiecu merah ma'd-dinja chīen jista jicseb għana  
u tifhir li hadd ma jsta katt ijsibhom kalb daūn l'erba hitan  
dojjok u miżgħuda minn nies li għax ma jistgħux jtil-  
għu f'il għoli huma jahlu hajjithom biex ijgarrfu lil had-  
diehor.

Meta gie haūn taūh il Cappella ta' l-Catidral iżda billi ma  
chīenex b'iz-zejjed biex ijghix seūa biha beda jghallem il musica  
il xi zghazagh li ūreū xi xejra għal dic is-sengħa tant sabiħa.  
Fost daūna għallem lil cbir Isouard, li chellu gurnata jigi magħ-  
dud bhala ir-*Riformatur ta' l-Musica Franciża*; u li billi ma  
hasebhiex bħalu u farfar gūienhajh chiseb go Parigi gieħ u  
għana chemm ried.

D'il habta chiteb «IL MUSICO PRATICO» li chīen l-eūtel  
xempju ta' metodu li iuku hadmu il chittieba ta' l-musica moder-  
ni u li gie maklub f'islen franciż minn Framery u stampat  
f'Parigi fl-1786 f'zēg volumi in 8vo, ūiehed b'ir-regoli u  
l-iehor bl-esempji. Dana il ctieb gie imfaħħar f'id-*Dizionario  
degli Scrittori di Musica* (Palermo 1814) u fl-*Enciclopedia-popo-  
lare italiana* ucoll, u Choron raġa stampah f'Parigi hafna  
aħjar fl-1824 f'volum ūiehed in 4to. Għal dac iz-żmien cull  
min chīen ijrid jitghallem tajjeb ir-regoli ta' l-contrapunt u  
ta' l-armonija chīen ijcollu jimxi fuku u f'il Conservatorju ta' l-  
Musica ta' Parigi dahħlu dana il ctieb biex ijghallmu l-al-  
lievi fuku.

Azopardi chīen għaref ucoll fi hūejjeg oħra u m'hux f'il  
chitba ta' l-musica biss u għad bakgħilna opra tiegħu fuk «L'O-  
RIGINE DELLA MUSICA» mictuba biex ijuakka dac li chiteb il  
għaref Eximeno fl-opra tiegħu tuk l-istess haġa. Fost il  
musica sabiħa tiegħu li bakgħet tissemma għal hafna snin hi id-

*Dies Irae* li turi tassew li fehem x'ried ijfisser min chiteb dac  
l-innu tant kalil u cbir.

L-Azopardi chīen raġel bla cburija u kalbu tajjba u dhuli  
ma' cull min chīen jersak lejħ; u dac it-tūemmin f'Alla u f'dinja  
oħra li għad trid tigi li thoss f'il musica tiegħu chīen tassew ijl-ossu  
għaliex chīen bniedem ta' l-cnejjes tisk.

Dana chīen tūieled ir-Rabat ta' l-Imdina f'il hamsa ta' Mejju  
1748 u miet f'is-6 ta' Frar 1809 igifieri ta' 61 sena, u gie  
midfun f'il Catidral fejn għada merfugħa il bičča il ebira ta' l-  
musica tiegħu.

Min ijrid jara ritratt tiegħu, għad li ma tantx hu tajjeb,  
ijfittxu fl-*Arte* numru 13 ta' l-1863.

Mela jecch chīen Malti dac li irriforma il Musica Franciża u  
kala tant tifhir go Parigi tant li semmēt sa triek għalih u  
għamlulu bust fl-*Opera* ta' hemm; Malti iehor chīen dac li  
hareg l-eūtel ctieb ta' metodu biex il musica tibda tinchiteb  
*xjentificament* u fuk dana ix-xogħol harġu hafna composituri  
tajjba m'il Conservatorju ta' Parigi, (li chīen l-akūa) għal hafna  
snin. U Isouard u Azopardi xi statūi u x'tifchiriet għandhom  
haūn f'pajjishom għal hila cbira tagħhom? XEJN.



## PLAKKIJ

( *Jissocia minn numru ta' kabel.* )

**Teofilu Braga** li lahak President ta' l-Portugall chīen lav-  
rant fi stamparija. Studja u sar avukat u dahal f'il politica u  
baka tiela b'hiltu u bl-istudju sa l-oghla post ta' r-Republica.

**F'Bellwood Hospital**, f'New York, Dr: Ward għamel ope-  
razjoni famusa li għaġġbet id-dinja collha. Certu Duffy, sparat  
fulmnella u farrchitlu rasu. Malli miet certu isued, Charles  
katgħu ras dana u ras Duffy, u ūaħħlu ir-ras ta' l-isued fuk  
ghonk Duffy, li ūara tliet siegħat fetah għajnejh u għadu hajj.  
Jecch ijghix ijcun ūiehed m'il għegubijiet ta' x-xjenza tassew.

**L-acbar vapur ta' d-dinja** hu l-«Olympic» ta' l-White Star  
Company li varaū f'Belfast f'il 20 ta' Ottubru. It-tul hu 840  
pied, il ūisa 92, għoli 62 u jkun jasa 600 passigġier ta' l-primu,  
1,200 ta' s-seconda, l-equipaġġ 600, tunellaġġ 40,000, *horse-power*  
50,000. Kam miljun u nofs lira sterlina. Ūarajh sejjrin jibnu  
iehor daksu it-«Titanic» li jvaraūh is-sena li gejjja.

**L-Osservatorju Astronomicu** ta' Treptow hdejn Berlin hu  
l-acbar ūiehed li haūn f'id-dinja. Dana fih telescopju b'lenti ta'  
sebhīn pulzier djametru li biħ il kamar jaraūh seūa daks li  
chiecu chīen bogħod minn na hamsin mil biss.

**Meta Edison** invinta ic-cinematografu l-eūtel *film* li għamel  
chīen raġel li jakla il cappell minn rasu jsellem u jarga jkiegh-  
du u biex irnexxielu tajjeb għamel ma' l-hamsin prova.

**F'il 31 ta' Aūūissu** li għadda it-TRAM għalak l-eūtel ham-  
sin sena. L-eūtel tram li gera f'it-torok b'il passigġieri chīen  
f'Berkehead, fl-Inghilterra. Kabel chīen jezisti iżda b'iz-żūiemel  
u chīen l-actar ijservi għal mercanzija.

**F'Losanna**, fl-Isvizzera, certa modista harget il moda li f'il  
ciepel in-nisa jkieghdu il fjuri veri billi taht il cappell ijcun  
hemm haġa bl-ilma biex ma jitbielux.

( *Jissocia.* )

# Għa'n - Nisa.

(*Jissocta minn numru ta' kabel.*)

U LA TINSEUX TOMOGHDU COLLOX TAJJEB!  
Il cbir Gladstone chien tiehed fost l-eulenin li hambku hafna fuk il bżonn ta' dina il haġa iżda, bħal ma jġri dejjem għal cull haġa tajjba u ta' fejda li tiffaċċa f'id-dinja, għal l-euñel cullhadd hadu b'iz-zuffjett. Iżda il-lum il folja inkalbet u l-aħjar xjenzjati kieghdin jictbu u jhambku hafna biex jirracomandañ dina il haġa. Horace Fletcher hu tiehed m'il miljunarji il guappi li hemm fl-America. Dana zmien ilu sab ruħu mimli sa'x-xfar ta' għajnejh b'il gordi iżda bi stoncu tant marid u imħassar li ma chien jista jduk xejn li ma jagħmillux id-deni. Ma' dana zdiedlu ir-reumatismu cronicu ucoll u għalhecc tistghu taħsbu, bi flusu collha, x'hajja ta' l'infern chien kieghed ijghaddi. Tabbab chemm felah u tistghu taħsbu li b'il miljuni li għandu sata jsejjah l-aħjar tobbja ta' d-dinja biex jiccurañ iżda għal xejn. Xorob mimli giebjja medicini u sab ruħu aghar. Fl-aħħar xi hadd jeñ hu stess daħħallu il fellus f'rasu li cull ma chellu fl-istoncu chien gejj billi chien dejjem indorri jecol bħal maħtut u collox tista tgħid shih. Ried għalhecc jagħmel dina l-aħħar prova, l-actar uahda irħisa u innocenti, u ballec irnexxa, għaliex actar ma beda jomghod tajjeb l-ichel li chien jieħu actar Fletcher beda gejj il kuddiem sachemm fik m'ir-reumatismu b'collox. Minn dac iz-zmien stampa hafna cotba spejjes tieghu biex ijxerred u jgħallem il gid li tiehed jicseb meta jomghod l-ichel tajjeb, tant li dina il cura illum kieghdin ijsejjhulha għalih: FLETCHERISMU. U m'hux dañ it-tnejn biss hambku fukha iżda il għaref Dr: Kellog u hafna oħra guappi ucoll.

MELA IPPRUAU LI TOMOGHDU TAJJEB TAJJEB  
L-ICHEL BIEX TARAU CHEMM ISSIBU L-ISTONCU  
AHJAR.

Tuissija oħra u għall-lum b'iz-zejjed. Katt takbdu tieclu meta tcunu ghajjenin. Strieħu dic is-siegha kabel u jec tizgħu u ixxarrbu gisimcom minn fuk s'isfel bi sponza bl-ilma frisc u tixxuttau malajr, kañui, b'xugaman imtelfel, tieclu actar bl-aptit. JECC TCUNU GHARKANA XEJN TAHSBU LI TIEHDU RIEH BILLI TIXXARRBU BL-ILMA FRISC. LA TIECLU KATT MELA CHIF TCUNU GHAJJENA IZDA STRIEHU KABEL.

Ma' tul daña l-articoli tieghi semmejt chemm il darba il GINNASTICA u tennejt li dina hi meħtieġa hafna għa's-saħħa u għal gmiel ta' l-gisem billi tati persuna sabiha. Il-lum irrid infemec ftit chif tista tagħmilha f'camartec billi ma taħlix actar minn qũarta hin cull f'il għodu, jec tista tgħidlu mohli dac iz-zmien li jatic l-actar haġa għaziza li jista katt ijcolloc—is-saħħa.

Jiena sejjra ngħallimcom għaxar tharrigiet biss u hfief hafna li meta tidrañhom u tibdgħu tagħmluhom tcunu kieghdin issaħħ'hu il muscoli l-actar meħtieġa ta' l-gisem. Uara li tagħmlu it-tharrig chif sejjra infemcom għaddu gisimcom collu b'il heffa bi sponza imxarrba fl-ilma frisc u ixxottau, kañui u malajr, b'xugaman imtelfel; ilbsu u hudu ftit halib bl-oatmeal u ibdgħu ix-xogħol ta' l-gurnata.

L-Euñel Tharriga.—Okghod b'il uiekfa, siek ma siek, rasec mitfugħa il uara, idejc miftuha fuk kaddec. Aghfas b'idejc l'isfel sa jahbtu fuk žakkec u fl-istess hin checci in-nifs chemm tiflah minn immifsejc b'il mod il mod, m'il pulmuni sa tisvoj-

tahom. Kum tuk il ponot ta' sakajc u fl-istess hin, b'il mod il mod arga mixxi idejc miftuha sa jaslu fuk kaddejc fejn chien kabel u f'dal hin, minn immifsejc, b'halkec magħluk, b'il mod il mod, igbed in-nifs sa timla il pulmuni bħal tambur bl-arja. Żomm l-arja chemm tgħodd sitta, u arga ibda svojta il pulmuni chif fehimec kabel. Aghmel hecc minn ghaxra sa hmistax il darba u jec ma issibx il hin li tagħmel l-esercizzi ta' uara dana tittrascurah katt imkar għal erba jeñ hames darbiet għaliex ijcuntec ta' gid cbir għall-saħħtec.

It-Tieni Tharriga.—Biex issaħħah sidrec, dirghajc u lehnecc aghmel hecc:— Chif tcun b'il uiekfa, siek ma siek, ibda igbed in-nifs, minn immifsejc, b'il mod il mod u b'halkec dejjem magħluk u itla fuk il ponot ta' sakajc. Fl-istess hin b'dirghajc miftuha miss sũaba ma sũaba uarajc, u f'il hin li tchecci b'il mod il mod in-nifs minn immifsejc, u tinzel fuk sakajc seña gib dirghajc b'il mod kuddiemec sa tmiss sũaba ma sũaba. Aghmel hecc ghaxar darbiet. Meta trid issaħħah il lehen aghmel minn daña l-esercizzi għaliex meta issaħħah sidrec u għonkoc il-vuci tirbah hafna, u hi haġa tajjba hafna ucoll li toħroġ ilsienec il barra chemm tiflah bħal meta trid tilgħak xi haġa li ma tilhaxbiex u arga daħħlu chemm tista il geũa. Aghmel hecc xi ghaxar darbiet cull jum.

It-Tielet Tharriga.—Biex issaħħah għonkoc u lehnecc aghmel hecc: Okghod dritta bħal kabel u b'idejc fuk kaddec. Issa rasec f'loc li tmejjilha il kuddiem jeñ il uara, dañuara lejn ix-xellug u lejn il-jemin bħal meta thares b'is-sabta. Dañar rasec bla ma iddañar gismec, chemm tista fuk il-jemin u arga gibha thares kuddiem, hu nifs kañui u arga checci chif fehimec fl-euñel tharriga, dañar issa rasec bla ma id-dañar gismec chemm tista fuk ix-xellug, arga gibha kuddiem, hu u checci in-nifs chif ghidna kabel u aghmel hecc xi ghaxar darbiet.

Ir-Raba Tharriga.—Biex issaħħah kaddec, spallejc u dirghajc, thaddem il clieni, u trattab helu il gismec aghmel hecc:— Poggi is-sũaba ta' z-zeuġ idejn fuk spallejc, mil gismec fuk il-jemin, igbed in-nifs chif ghidna u fl-istess hin imbaram b'kaddec u m'hux b'sakajc fuk ix-xellug, sa targa tigi chif cont halli in-nifs joħroġ b'il mod minn immifsejc uara li tcun zammejt ftit. Aghmel hecc ghaxar darbiet u ghaxra oħra billi tibda b'il maklub,—m'ix-xellug għal-jemin. Il barma trid issir b'is-salt.

Il Hames Tharriga.— Biex issaħħah kaddec u ma jcolloc bżonn tilbes actar il curpett aghmel hecc:— Poggi idejc fuk kaddec miftuha u bla ma iċċaklak riglejc obrom gismec collu minn kaddec il tuk lejn il-lemin chemm tista, uara lejn ix-xellug chemm tista, u hecc lejn il-lemin u lejn ix-xellug għal xi ghaxar darbiet. Fl-istess hin igbed u checci in-nifs b'il mod minn immifsejc għal ghaxar darbiet uarali tcun zammejt ftit chif ghidna.

Is-Sitt Tharriga.— Biex issaħħah l-istoncu u il fuied aghmel hecc:— Talla idejc fuk rasec u ghakkad subghajc go xulxin. Chif tcun hecc bandal gismec, bla ma iċċaklak sakajc, fuk il jemin u fuk ix-xellug chemm tista għal xi ghaxar darbiet.

Is-Seba Tharriga.— Biex tcabbar sidrec u tkañui nitsec aghmel hecc:— Iftah dirghajc dritta bħal zeuġ gũienah, igbed in-nifs b'il mod u itla fuk il ponot ta' sakajc. Niżzel dirghajc u poggihom ma riglejc fl-istess hin li tchecci in-nifs b'il mod chif fehimec kabel. Akbad tajjeb, b'iz-zeuġ idejn, fi hũejjegec f'il gnieb ta' cuxtejc, u ibka niezla cocca b'il mod il mod l-istel chemm tista u kejs li tcun kieghda fuk il ponot ta' sakajc. Arfa gismec b'salt bla ma tmiss ma mchien sa targa tigi b'il uiekfa. Arga għal ghaxar darbiet jeñ ankas jec tegħja. Malli tkum b'il uiekfa iftah dirghajc bħal kabel u igbed b'il ftit il ftit nifs kañui.

(*Jissocta.*)

LUCIJA LEVANZIN INGLOTT.

# IS-SANHAH FALZUN.

( *Jissocia minn numru ta' kabel* )

Mari neütililha malajr ftit ilma-zaħar b'iz-zoccor, sab-  
l-ritha m'il aħjar li setgħet u faccritha li chienu bluhat ta'z-  
zghuzija, u talbitha biex ma iddendlihiex cusha ma' Hasan  
ghaliex ma xtaketx li jcollha x'taksam miegħu.

Is-Sinjura Enzjona telgħet tirtogħod u imferfra it-taraġ, u  
malli feġġ Hasan kuddiemha tatu dakka ta' ghajn tant cherha li  
chexcxitu u li taħtha baxxa ghajnejh collu mismut u imbicchem  
ghaliex fehem li sidtu chienet ġa intebħet b'collox.

Dahlet f'il camra u staksiet b'il herra x'gara. Colina u  
Paülu minn lehinha raü li chienet ġa taf b'collox u li jecce ijgħi-  
dulha haġa b'ohra chienet tihrax actar. Ma üiegħbu xejn; biss  
meta reġġet staksiet x'inkala Paülu üiegħibha li hu ma chel-  
lux hñejjēġ cbar, li hu ma hadhiex contra Colina u li aħjar  
ijrakkdu collox bla ghagħa ta' xejn biex ma tmurx tixgħel  
l-Imdina bi hbarhom u jisfielhom aghar.

Is-Sinjura Enzjona rat li chien kiegħed ijgħid seüna, can-  
fret lil bintha Colina bi ftit cliem jebes u harget f'is-setaħ fejn  
chien hemm Hasan mibluġħ fih in-nifsu b'üiccu mohbi bejn  
idejħ fuk il pultruna.

Is-Sinjura Enzjona resket fuku, cakilkitu b'il herra minn  
spalltu u b-lehen imkarras kaltlu:

— «Offi għalic, sur galantom, mela b'hecc għaraft thallas  
il gid cbir li għamilna miegħec? » . . .

Chiecu chienet dakka harxa ta' stallett ma chienetx tūaġ-  
ġa kalb Hasan daks die il chelma; rafa üiccu, sammur ghajnejh  
fiha, ried ijgħid xi haġa biex ijbolgen il biċca, izda is-Sinjura  
Enzjona ma tatux zmien u kaltlu:

— «Ma irrid nisma xejn . . . fittex aghmel hñejjēġec sorra  
u mur il barra b'il chelma it-tajjba aħjar għalic » . . .

Hasan hass die il chelma tofroklu rasu bħal zilzla \* kalila,  
inxtehet għa'r-rcopptejħ f'riglejħa, biesilha idha u xarrabielha  
b'id-dmugh, talabha tahfirlu b'chemm chellu hrara u li ma  
igġieghlux jitbighed minn din id-dar li hu chien tant habb u  
li chien hemm tant nies li jħobb fiha. Izda ma süielu xejn; is-  
Sinjura Enzjona gibditlu idha b'il herra, resket l-ura minnu u  
complet kaltlu:

— « Jecce chelmti m'hix b'iz-zejjed issa stess nictēb  
il zeuġi collox halli jfittex jigi m'il actar fis u jrazz-  
nec hu » . . .

Colina sa haün chienet kiegħda ittirtak kalbħa iddomm  
naħda, naħda il cliem kalil ta' ommħa li chien kiegħed ijterfirħa,  
izda meta semgħet li il biċca chienet sejjra tasal f'urdnejn mis-  
sierħa u billi dina chienet taf tajjeb chif chien jaf jithallas,  
tchexcxet b'il biza għal Hasan, kamet b'girja naħda, inxtehet  
toffok hi ucoll f'riglejn ommħa u talbitha b'il hniena li ma  
teabbarx il biċca, li ma tghid xejn lil missierħa, li ma  
chien hemm xejn hażin u għal fejn jagħmlu dac il plejtu  
collu . . . . .

Is-Sinjura Enzjona zammet jebes u kaltilha li Hasan bla  
telt ta' zmien xejn chellu jakla il barra minn die id-dar u  
jüiegħed li ma għandux ghax ijħares l'hemm actar; u li jecce ma  
jagħmelx hecc m'il actar fis chienet sejjra ma Mari il kaddejja  
tibghat għal karibħa Nardu Calavà, tfeħmu collox u terħih f'i-  
dejħ biex ijüarrbu minn Malta għal dejjem hu. Colina u Hasan  
fehmu malajr x'riedet tghid is-Sinjura Enzjona b'die it-  
theddida, fehmu li Nardu biex ma jithaüüadx iz-züieg t'ibnu  
Paülu ma' Colina, chien minnufih ijsensel lil Hasan ma l-eü-

üel zocce ta' sigra li chien ijħabbat üiccu miegħu, u għalhecc  
katgħu klubhom li jibkgħu ijħann'nu actar magħħa.

Colina kamet b'il üiekfa, refgħet il Hasan minn driegħu  
u kaltlu:

— «Hasan isma minnħa u . . . ninfirdu » . . . . . u infex-  
xet tibchi.

Hasan meta ra hecc habat sejjer ijfur u jüiegeħ hażin,  
izda Colina inxtehet minnufih fuku, ghannkitu kuddiem ommħa  
u f'il hin li xarbitlu üiccu b'id-dmugh kaltlu:

— «Hasan, la tghallinix . . . isma minnħa . . . kalbi hadd  
ma għandu jedd fukħa . . . u iz-zmien jista jseüai collox » . . . . .

L-omm meta rat u semgħet dan għal l-eüel inxorbot ġo-  
fiħa għaliex ma stennietux f'mitt sena, izda üara id-demm ta'l  
Falzun u ta'l Calavà li chien ijħammur kalbħa far għall rasha u  
klielet izjed.

Hasan biex ma jgħallix il Colina u ma jgħibhiex bi cbira  
billi Paülu ried ijkum b'il forz m'is-sodda u jargħa jaħbat għalih,  
üiegħidħa li die inħar stess chellu jbenüēġ il barra, u b'hecc die ir-  
reüüixta collħa li kamet birdet bla ma ixerrdet m'il bieb il barra.

Colina inxtehet f'rocna toffok u tibchi chemm tiflaħ bla  
ma hadd sata jsabbarħa, u la Paülu bl'imħabba cbira tiegħu  
lejħa, u la ommħa li rattbet lehinħa magħħa u lankas il kaddej-  
ja Mari li chienet tant thobbħa u li chienet rabbietha hi bħal  
bintha.

Hasan chien ġa halef ġo kalbu li għandu jithallas ta' die  
il firda harxa u li Colina, jecce jaf x'jaf, chellħa tēun tiegħu biss,  
u għalhecc mesaħ b'daħar idu id-dmugh li chellu incellak ma  
haddejħ, sellem il Colina b'ghafsa ta' kalb cbira u nizel ijhejji  
hñejjēġu biex jitlak. Daħal f'camartu, ghiddem idejħ b'it-telfa  
li chien fiħa, hareġ id-donna li chienet tatu Colina, inxtehet  
għa'r-rcopptejħ ma' genb is-sodda, u raġa halef fuk die ix-xbiħa  
imkaddsa li Colina ma għandħa tēun ta' hadd hñief tiegħu.  
U billi Colina chienet għallmitu jakra u jicteb xi haġa harbxilha  
malajr daüna il chelmtējn : —

« Colina ta' kalbi.

« Inti taf b'iz-zejjed tajjeb li jiena f'id-dinja ma għandix  
haġa eghzeż minnec u li hajjti ma tisüa xejn għaliġa minn  
ghajrec. Ibka sgura li jiena nibka inħobboc b'telfa ta' miġnun  
sa l-aħħar nifs ta' hajjti u li incarcar demmi sa l-ankas katra  
biex nagħmlec tiegħi. Jiena sejjer nitbighed għal ftit minnec  
biex ma ingħallix u għall gid tagħna it-tnejn. Itma fiġa u  
stennieni imkar għal sena, sa chemm niġi nifdie u nagħmlec  
tiegħi. Hallini għallankas ingħix b'dina it-tama. Illum f'nofs  
il-lejl niġi üara il bieb ta' l'hadid biex inchellmec aħjar.

Dac li jħobboc actar minnu in-nifsu

*l-isventurat* HASAN.

Üara li bies din l-ittra, hasilħa b'id-dmugh u gedded fukħa  
il halfa shiħa tiegħu mar hbiħa chissinchiss taht il cannizzata fejn  
Colina chienet soltu tmur titbecca fuku, u meta raġa daħal f'ca-  
martu, hejja sorra b'xi ftit xarbitelli milli chellu tosthom il-lisba  
ta' torc li chienet għada merfugħa għandu, u bagħat ijgħid ma'l  
kaddejja l'is-Sinjura Enzjona li chienet fejn ras Paülu iddur biħ  
li hu chien sejjer il barra chif xtiēket hi. ( *Jissocia.* )

\* *Sajjetta.*

**SNIEN! SNIEN! SNIEN!**

Il *Chirurgu-Dentista* Alfonso Urso resak b'id-dar tiegħu actar  
l-isfel f'il Pjazza ta' Raħal Gdid u għalhecc issa jokghod  
seüna seü kuddiem il ghajn. Cull min ijfittxu għal kliegħ  
jeü għa'x-xogħol ta's-snien barranin, li għalihom hu tant imfah-  
ħar, ijsibu üara nofs inħar dejjem id-dar.

# “IZ-ZUNZANA.”

Da' l' uakt sejjra tibda tohroġ dina il gazzetta ġdida b'il Malti u li sejjra tcun suppliment ta'n-«Nahla» tieghi.

Nisthajjilcom tghiduli: «X'hemm bżonnha? ma ghandecx in-«Nahla» din ma hix b'iz-zejjed?» Meta infehimcom ghala sejjer nohroġha taraū intom stess chif tatuni raġun.

In-«Nahla» hlakta biex inghallem il poplu u irnexxiet actar milli katt hsibt jiena ghalix lakghuha u ferhu biha l-ahjar nies u l-actar intelligenti ta' l' pajjis. Iżda bosta oħrajn ma humiex hlief ijghemgmu li jridu jakraū l-ahbarijiet, il baned ijrdu il programmi, l-imsieħbin ijrdu in-necrologiji, id-devoti ijrdu il festi, xi uhud ijrdu il polemichi, ahna cull tant ijcollna bżonn niddefendu ruhna contra il għideb u it-tnassis ta' l' għedeūna tagħna u ta' daūc li in-«Nahla» tieghi iġġieghilhom tant jirkaghūxu bl-ugiegh ta' żakk. Fi ftit cliem, billi il «Malta Tagħna» ilha tohroġ fuk ghoxrin sena u għal żmien tūil chienet timrah hi biss f'idejn il poplu baxx, dana dara jakra daūc l-affarijiet għad li fihom il hajja biss ta' mument u jridhom.

Jiena biex niccuntenta il cullhadd u naktagħlu xēktu sejjer ma indumx ma nohroġ gazzetta oħra ta' cull gimgha li tatih dac collu li sottom jakra f'il «Malta Tagħna» u ahjar, cull tant bl-istampi u b'il premji, u

## B'NOFS PREZZ

billi għad li jkun DAKS il «Malta Tagħna» ma jkunx ijkum hlief ŻEUG XELINI F'IS-SENA (sitt habbiet cull numru) li jthallsu xelin cull sitt xhur b'il kuddiem. L-ispejjes ta' l' posta jthallsu barranin. Min hu imsieħeb f'in-«Nahla» ma jhallasx hlief XELIN F'IS-SENA BISS ACTAR u posta ma jhallasx barranija billi jirceviħ ma'n-«Nahla» bhala supplement. Dana ix-xelin jthallas f'dakka u bil kuddiem.

B'hecc in-«Nahla» tibka rivista u jkun fiha m'il bidu sa' l' ahjar hūejjeġ ta' tagħlim biss, u il frac, l-ahbarijiet, in-necrologiji u il hūejjeġ l-oħra jghaddu f'IZ-ZUNZANA billi dina tcun gazzetta li meta tinkara ūieħed jista jkattagħha għaliex l-ahbarijiet ijmutu malajr u in-«Nahla» tiftah actar il ūisa għat-tagħlim li jibka jingabar sa il karreġja ta' l' malti jcollhom ENCICLOPEDIJA minnha li isservi lilhom u lill uliedhom.

Id-daks ijkun l-istess ta'n-«Nahla» u bl-istess carta, biss b'ERBA faċċati f'loc bi tmienja. Dina tcun tinbih f'it-torok ucoll iżda b'IS-SOLD IL COPJA. Mela jakbilcom actar li tissieħbu u MIN JIBGHAT JISSIEħEB MA TUL DANA IX-XAHAR MA' L-EŪEL HLAS LI JAGHMEL JIEHU B'RIGAL IL «MAHBUB TA' GESU': IS-SABIH CTIEB TA'S-SUR ĠUZE MUSCAT AZZOPARDI. Mela billi tieħdu dana il ctieb riġal il hlas ta's-sena jargħa JONKOS B'XELIN u b'hecc l-imsieħbin ta'n-«Nahla» jckun kiegħdin jieħdu għal l-eūel sena iz-ZUNZANA B'XEJN u min ma hux imsieħeb f'in-«Nahla» JKUN KIEGħED JIEHU GħAL-LEŪEL SENA GAZZETTA AHJAR M'IL «Malta Tagħna» u B'XELIN BISS F'LOC B'ERBA XELINI. Dana juri li għad bakagħli iz-zejt għaliex il ġurnalismu għaliġa hu ideal u passatemp u m'hux maxtura u hobz ta' cull jum.

L-EŪEL MITT IMSIEħEB natihom ucoll copja cull ūieħed ta' l' Eūel Taksima ta's-«SAHHAR FALZUN» u b'hecc l-eūel sena tcun giethom B'XEJN, u daūc li huma ġa imsieħbin f'in-«Nahla» jckun fuk ir-rieh. Mela fittxu ibagħtu issieħbu B'ITTRA MILL ACTAR FIS u jecċ fiha tibagħtu il flus li fehimcom tircievu il premji.

A. LEVANZIN.

# Tè Ta Ceylon 'MARAVILLA'

## IPPREMJAT B'GHAXAR MIDALJI

### TAD-DEHEB

GHAL

## KAUUA IT-TOGHMA U IS-SAFA TIEGHU

### JINBIEGH 1/6 & 1/8 IR-RATAL

GHAND L'AGENTI F'MALTA



# C. CAMILLERI & SONS

## 50 STR. MERCANTI IL BELT



CAMPIUNI TA DAN IT-TÈ JINTGHATAU B'XEIN.

## TRIDU TFIIEKU MALAJR?

Morru f'id-Dar ta'l Cura ta'l imfahhar

**Prof: ERNESTU PICONE**

ta' Serkusa, fi Skallija, fejn ijsiru operazzjonijiet ta' chirurģija, ta' ostetriċja, ta' ginecologija u ta' għajnejn, b'heffa, b'rekka u bi prezzijiet moderati li cullhadd hareġ content minnhom.

Min jinfetak, jeū ijcollu il mard ta' l'haġra, jeū mardijiet ta' l'guf, ta' l'istoncu, ta' l'fued, ta' l'chieū u mardijiet oħrajn, l-isbah li jagħmel hu li jakbez sa hemm fejn ijsib cull cumdità u jontok ftit.

## BRITANNIA

STABILIMENT G'DID

Ta' Ferramenti, Ghodod, Huejjeġ ta' Chimica u Fotografija, Zebgha, &c.



BRITANNIA

BRITANNIA

INJAM

ta' l'ahmar, ta' l'abjat, u ta' l'caūba.  
Collox m'il irhas u m'il ahjar.

BRITANNIA

L = OSSIGENU

li illum hu tant użat f' il mard, dari chien ijsir fl-ispizzjeriji m' il ispiżżari stess; iżda sabu li ma chienx johroġ pur b'iz-zejjed u għalhecc ma chienx jagħmel dac il gid collu li chien inissu. Illum it-tifel ta' l'Prof: Leube ta' l'Germanja (dac li ipprepara l-arja liqūida) sab chif minn dina l-arja liqūida johroġ l-

OSSIGENU PURISSIMU

u saret soċjetà għal dina il haġa li kieghda tformi lill ispiżżari ma'd-dinja collha b'dana ir-rimedju tant ta' hteġa.

HAUN MALTA

ma nafux li għandu minnu hliet

**I-Ispizzjar ALFREDO CUMBO**

Ta' Strada Rjali (kuddiem il Club) il Belt.

u għalhecc cull mir ijcollu b'żonn ta' dana l-ossigenu pur f'loc li jokghod jistenna li jlestuhulu fi spizzjeriji oħra jsibu lest għand is-Sur Cumbo pur u bi prezz moderat hafna.

## Is-Sur Raff: Bonello

TA' STRADA LEVANTE, 131, IL BELT

(Hdejn il Cnisja ta' Sta. Lucija)

għandu għal bejh' cull xorta ta' hġieg, zebgha, żjut, imsiemer, għodod, hūejjeġ ta' s-Sanita, ta' gass, fornimenti ta' t-tūiebet, lampi ta' l-pitrolju li jixilghu, b'il matel b'daūl, kaūūi u sabih, ūisk u hafna hūejjeġ oħra bħal daūn ta' l'ahjar qūalità u bi prezzijiet m' il orhos. Ippruvaū biex taraū chif toħroġu contenti sgur.

INVENZJONI FAMUSA

hi sgur dic li għamlu dan l-ahhar billi sabu haġa li tiffiranca m' lux, biss xogħol u żmien iżda ilus ucoll u taħbit f'it hasil.

Mela biex tiffirancaū ix-xogħol u l-għeric

UZAU "IR-RUBNIT,"

Biex tiffirancaū is-sapun għaliex taħlu ftit

UZAU "IR-RUBNIT,"

Biex ma thallsux hassiela u ma taħlux hafna żmien

UZAU "IR-RUBNIT"

li jinbiegħ il Belt għand ir-Sur **WAGNER**, ta' Strada Zaccaria u T'as-Sliema għand il « **BRITANNIA** » ta' Sda. it-Torri.

Min hu marid b'ANEMJA (jakar ta' d-demm) u jrid ijkief F'GHORRIN ġurnata jiehu

L'ELIXIR

TA' S. VINCENS DE PAOLI

Is-Sur G. Muscat ūara għaxar snin ugiegh ta' ras kaūūi bla ma sata jfejku b'xejn ma't-tiel flixcon għaddielu collox. Is-Sur Rinaldu Perini ucoll fejjak l-ibnu, ma't-tieni flixcon, minn anemija kaūūija. Daūna is-sinjuri ucoll li sejr insemmu ippruvaū tulkhom stess jeū fuk xi hadd iehor u hargu jiftahru: Dr. Edward L. Vella; Dr. Paolō Sammūt (Sliema); Prof. Dr. C. Sammut; Prof. Dr. G. O. Galea; Farm. C. Arpa; Farm. G. Gili; Prof. Dr. S. Grech; Onor. Dr. A. Pulliċino; Dr. L. Albanese; Negte: G. Tagliaferro; G. Sultana; Ant. Diaconō; Avv. Francesco Cardona u hafna oħrajn.

Jinbigh fl-ispizzjerija ta' t-Tabib

**FABRIZ BORG.**—il Belt.

267, STRADA REALE.



IS=SECLU TA'N=NERVI.

Hecc sejjah is-seclu tagħna il għaref Prof: u Senatour Mantegazza, u b'ir-raġun collu għaliex il-ium ma haūn hadd li ma lux mahsns b'in-nervi u l-actar b'il mishuta

NEVRASTENIJA

li kieghda iġġorr nies il Manicomju gozz, gozz. Għalhecc l-ahjar tobbha kieghdin jithabtu biex ijsibu cura seūūa għal dina il marda għaliex tcun ta' gid bla tarf. Hafna ippruvaū iżda hadd ma irnexxa daks il għaref u imfahhar

Prof: DE GIOVANNI ta' PADOVA.

li ūara studju cbir sab il famus

ANTINEVROTICU

li kieghed ijkiefjak jeū jagħmel il gid lil cull min juzah.

F'Malta dan ijbighu

**I-Ispizzjar ALFREDO CUMBO**

TA' STRADA RJALI, TA' L BELT

IPPRUVAŪH GħALIEX MA JIBDIELCOMX!

In-"Nahla" tistampa ruhha fl-Istamperija "EMPIRE PRESS" ta' s-Sur Critien, il Furjana.